

خليفة العلماء

اقبال احمد اختر القادري

مکتبہ قاسمیہ برکاتیہ  
حیدرآباد  
(سنہ)

# خلیل العلماء

از

اقبال احمد اختر قادری

یا حتمہ

ابو محمد مصطفیٰ احمد میان براتی

مکتبہ قاسمیہ برکاتیہ حیدرآباد  
دارالعلوم آئن البرکات شاہراہ مفتی محمد خلیل خان براتی



نام کتاب	_____	خلیل العلماء
مصنف	_____	اقبال احمد اختر قادری
باہتمام	_____	مفتی احمد میاں برکاتی
محرک و مؤید	_____	ابوالنور محمد میاں نوری
پروف ریڈنگ	_____	محمد خالد قادری
نگراں طباعت	_____	عادل میاں برکاتی
ناشر	_____	حافظ محمد حماد رضا خاں نوری
سن طباعت	_____	شوال المکرم ۱۴۴۲ھ / مارچ ۲۰۲۱ء
صفحات	_____	۲۴
بار اول	_____	ایک ہزار
طالع	_____	مکتبہ قاسمیہ برکاتیہ حیدرآباد
قیمت	_____	پانچ روپیہ

## عرض ناشر

خلیل العما، حضرت علامہ مفتی محمد خلیل خاں قادری برکاتی  
قدس سرہ کی ذات اہل ہند و اہل سندھ کیلئے محتاج تعارف نہیں؟ آپنے  
اپنی گرانمایہ تصانیف کے ذریعہ، دین اسلام کی جو اعلیٰ خدمات سرانجام  
دی ہیں، اہل اسلام برہتی دنیا تک ان کے رہین منت رہیں گے۔  
آپ نے تحریر کے ذریعہ، اپنے زمانہ پیرفتن میں، امام احمد رضا  
محدث بریلوی رحمۃ اللہ علیہ کے اس مشن کو جاری رکھا جسکو امام بریلوی  
نے تنہا عروج تک پہنچایا اور جسکا منتہا، احقاق حق اور رد باطل کے ساتھ  
تمام مسلمانوں کے دلوں میں عشق رسالت صلی اللہ علیہ وسلم کو استقامت  
دینا ہے۔

یہی وجہ ہے کہ مفتی محمد خلیل خاں صاحب برکاتی کی تحریر میں جا بجا  
امام احمد رضا کے قلم کی خوشبو رچی بسی ہے اور وہ اپنے قادی اور تصانیف میں  
امام بریلوی کی طرز اپنائے ہوئے ہیں۔

آپ نے اپنی زندگی کا نصف ہند میں اور نصف سندھ میں  
خدمت دین میں گزارا، اس طرح کہ جنبش قلم آخری لمحہ تک دین کی تبلیغ  
میں وقف رہی!

پیش نظر رسالہ میں فاضل جلیل مولانا اقبال احمد صاحب القدر  
 القادری زید کرم نے، حضرت خلیل ملت کی مختصر سوانح جامعیت کے  
 ساتھ رقم فرمائی ہے۔ اور کئی مخفی گوشوں کو منظر عام پر لائے ہیں۔

مکتبہ قاسمہ برکاتیہ اس سے پہلے بھی حضرت خلیل العلماء پیر ایک  
 رسالہ بنام ”مفتی اعظم سندھ“ شائع کر چکا ہے الشاہد المکتبہ  
 جلد ہی حضرت کے فتاویٰ کو طبع کروا کے منظر عام پر لانے کا قصد رکھتا ہے  
 قارئین کرام سے خصوصی دعا کی استدعا ہے۔

فقط

حافظ محمد حماد رضا خاں نوری برکاتی  
 نگران اعلیٰ مکتبہ قاسمہ برکاتیہ  
 حیدر آباد

۱۵ شوال ۱۴۱۴ھ



اسی کے جلوے اسی کی جانب



فقیر اس کوشش حقیر کو  
حضرت خلیل العلماء مفتی اعظم سندھ علیہ الرحمۃ

سے  
معنون و منسوب  
کرتا ہے

احقر اقبال احمد اختر قادری غفرلہ  
کراچی

## نوادرات

- |    |   |
|----|---|
| ۱۰ | حمد باری تعالی (قلمی)                           |
| ۱۲ | نعت شریف (قلمی)                                 |
| ۱۳ | عکس خلاصه التفاسیر                              |
| ۱۴ | عکس تحریر خلیل العلماء                          |
| ۱۵ | عکس سند حدیث و اجازت از فائز بیکاتیة مابره خریف |
| ۱۶ | عکس سند خلافت از مفتی اعظم هند                  |
| ۱۷ | عکس سرورق                                       |

# حمد باری تعالیٰ

## از مفتی محمد خلیل خاں سبرکاتی رحمۃ اللہ علیہ

بِسْمِ اللَّهِ الرَّحْمَنِ الرَّحِيمِ

### پا زب

ترہی ذوق انداز ہے یارب - عاج اختیار ہے یارب  
 تو ہے سب کائنات کا مولیٰ - ملک و رزق دار ہے یارب  
 جنت ہے گناہگاروں کو - ترہی آرزو گار ہے یارب  
 ہے قتل فریب میں بندہ سرا - گمراہ بدنام و غوار ہے یارب  
 ہے سزا دار ہر سزا کا گمراہ - تیرا امید دار ہے یارب  
 ہے سراپا گناہوں میں فروغ - جان گمراہ صابر ہے یارب  
 اب تو جو لطف اپنے بند پر - مشکوں سے دوچار ہے یارب  
 تو نہ بوجھ تو وہ کدھر جائے - ہر طرف غار زار ہے یارب  
 نام کی بھی نہیں کوئی سنگ - ہاں گناہوں کا باد چر ہے یارب  
 مستتر دلت ہے خطاؤں کا - آنکھیں اشکبار ہے یارب  
 جان اکرام شاد ہو جائے - بیڑا چر میرا پار ہے یارب  
 بد سے بدتر ہے گو چیل کریں - تو تو آمرزگار ہے یارب

البدیع و الخالق و المولود - ہم صفر ۱۳۰۵ھ مطابق ۱۳ اکتوبر ۱۸۸۷ء

سکینہ



# نعت شریف

از علامہ مفتی محمد خلیل خاں برکاتی رحمۃ اللہ علیہ

## رُوءِ قرآن

نعت شریف

جا کے لا، شرقی، بے پایاں نظردان جیب

کچھ مضامین نعت کے لکے زیر عنوان جیب

کس کی آنکھیں لاکے دیوہا، بام و فلان جیب

کون ہے جز کبریا کے عتبہ دلائل جیب

لے لے ہم ناشتہ دوا و چشم گریبان جیب

سراٹھا نہیں نہیں دیتا ہے احسان جیب

گلشنِ فردوس پاکر مست، بریں، ملیں

اور ابھی دیکھا نہیں، بہ نخلِ بستان جیب

خاکِ پائے مصطفیٰ پہ لوثی ہیں خنیں

بیمیکروں، گلشنِ کھلا میں زیرِ دامن جیب

مہنگزارِ مصطفیٰ کی یادِ فرمائی قسم

اس قدر بھائی مرے لہو کو جان جیب

ساٹنے کھو لے ہوئے دو صنوبرِ خار ہیں

یوں تلاوت کر رہی ہو قرآن جیب


گور کی تار کیلا ہیں اور سیاہ فردِ عمل

اللہ دے جلوس شمعِ شمع جیب

خوبی قسمت پر جتنا ناز ہو کم بہ خلیل

کچھ رحمت حق نے بنایا ہے شاخِ خوان جیب

# عکس سرورق "خلاصۃ التفاسیر"



عکس تحریر حضرت خلیل العلماء

25802



استفاده در باره خود را در دفتر ثبت احوال و بنابر  
۱۶۸۶

الحوائج کسی شے کے جائز ہونے کو اتنا کافی ہے کہ شے میں اس کا صاف عاقل  
 ان جس چیز کو اللہ جل و علا علیہ السلام نے منع نہ فرمایا اے منع کرنا فحشاء و  
 ما حبتہ کو ہے بناوڑی شرب لڑنے اور جب کہ اذن و تکبیر سے پیادہ و شد لڑنے نظر  
 تعلیم و تربیت پر جاننا ہے تو یہ پندہ و محبوب ہوا کہ ہر مباح اچھی نیت سے منع  
 مستحسن ہو جائے گا، الباقی الزمان درود الحمد و تہنات پر تعالیٰ تعظیم و محبت میں ہمیشہ  
 مسالار، تہنات و احادیث کثارتہ ہے جس سے طریقہ ایجاد کریں جن سے عاقل نہ ہو  
 خوب مستحسن ہیں جس طرح چاہیں جو مباح فرائض میں لایں جیسے کسی خاص صورت  
 شرعاً عاقل نہ ہو جیسے سب سے وہی خاص کا ثبوت مانگنے والا اللہ جل و علا سے معاف کر لے  
 کہ مولیٰ خود جن مطلق کسی فیض کو بغیر ایسا و اولیہ علیہم افضل الصلوٰۃ و التسلیٰ تعظیم کا حکم فرمایا  
 و ہمیشہ ملک الامار مانگے الامام ابو نعیم و محبتیں ایجادوں کو پسند فرماتا رہیں ایجاد  
 کی غیبت میں آئے اے امام حق علی الاطلاق و فیہ الاما جہ فرمایا اکل مال کان داخل فی الادب والاہل  
 کان خیاراً آدب و تعظیم جنہا وہ فعلی کی ہے و حب ان بلا میں در بدر لیت و فیہ اور حضرت ارکا  
 صحت برکت و محبت کو کہایت فرمادہ و چون ہے یہی مسلمان آتے ہرگز ترک نہ کریں ان امور  
 ان کے انکار کا مشاہدہ ہی جو ہے کہ ان کے یہ توہین سے پھر اور تعظیم صلی اللہ علیہ و آلہ و سلم  
 ان کے دونوں پانچ مذہبی طریقے یا تہذیب و تمدن اور فاضل کی کفایت کہیں ہیں بنائے (ما خود اعداد و تہذیب  
 و اللہ تعالیٰ وسلم الباقی فی اللہ تعالیٰ الکرامی فی ۱۵ رمضان المبارک ۱۳۷۸ھ (مہر اور شنبہ)



# عکس تحریر حضرت خلیل العلماء

ریڈیو پاکستان حیدرآباد سے مسلسل نشر شدہ تفصیلی مضمون

۱۵ ۱/۶

صراطِ مستقیم (فلسفہ و حکمت)

الَّذِينَ آمَنُوا وَلَمْ يَلْبِسُوا إِيمَانَهُمْ بِشَيْءٍ مِّنَ الدُّنْيَا ۚ سَبَّحُ لِلَّهِ الْمَلَأَتْ سُجُودًا لِلَّهِ يَوْمَ الْقِيَامَةِ ۚ

سبحانہ الرحمن الرحیم محمدؐ کا فلسفی و فلسفی رسولؐ کا لکھنا

زندگی اور کائنات کے مفقودہ لمبے سربستہ کو حل کرنے کی کوشش کا نتیجہ چند خیالات کا مجموعہ ہوتا ہے جسے فلسفہ و حکمت سے تعبیر کیا جاتا ہے۔ اور قرآن کریم انسان کے اندر گہر چھپی ہوئی وسیع کائنات کے خداوندی زندگی کے حقائق و معارف اور اسرار و رموز کی تحصیل سے ارگتا ہیں بلکہ انسان کو اپنی عقل سے کام لینے کی بار بار تلقین کرتا ہے کیونکہ اس جسم خاکی کے پاس کسی شے کی حقیقت معلوم کرنے یا ملاحظہ حقیقت کیسے ہی ایک دشمنی ہے جسے ہم فائز میں عقل سے تعبیر کرتے ہیں۔ قرآن صاف اہد مع الفاظ میں ارشاد فرماتا ہے تِلْكَ الْقُرْآنُ أَنَا فِي السَّمَوَاتِ وَالْأَرْضِ

ترجمہ اسلام کی آواز دینی رہائی کی وہ پہلی آواز ہے جس نے عمل انسان کی کو غور و فکر کی طرف دی اور انسان سے مطالبہ کیا کہ وہ فہم و تدبیر اور عقل و فکر کو کام میں لائے۔ اسی نے قرآن کریم نے اپنی تعلیم کے ساتھ اسکی فطری مصلحت اور حکمت کو بھی خوب ظاہر کر دیا اور بار بار آیات الہی میں غور و فکر کی دعوت دی۔ اور خود قرآن پاک نے اپنا دھن ان الفاظ میں بیان فرمایا کہ وہ کتاب حکیم قرآن حکیم اور فکر حکیم ہے لہذا حکمت کی باتوں سے ہماری ہماری حکمت کی آخری حد تک پہنچی ہوئی اور خواست و آسانی سے لبریز کتاب ہے۔

من حديث واجازت النور السبأ خاتمة بركاته ما بره شريف

## الكتاب الأول

في أسانيد القمآن العظيم وكتب

الحديث وما يلي ذلك

صلوات الله وسلامه على خير الأنبياء محمد وآله وصحبه

أفضله وجعل الجنة الفردوس من شجرة هذا العبد المذنب

الباب في صحيح الفنا

بسم الله الرحمن الرحيم

الحمد لله رب العالمين والصلاة والسلام على رسوله

محمد وآله وأجمعين أما بعد فقد سألني السنية

الشيخ الحسين أرحم الراحمين إجازة كلام الله وشي

رسله صلى الله تعالى عليه وسلم فقد اجزئت له أن

يكتفل بقلوب القمآن ويعلم الحديث واجزئت له

الكتاب الجامع الصحيح البخاري أفاضنا القمآن

أفاضنا في بقرات القرآن استأذى مولانا عبد الرحمن





# عکس سرورق

اہل اسلام اہل حق، اہلست و جماعت کے سچے معتقدات قابلِ حفظ و سمان  
کے بیان و بتیان پر مشتمل

دس حقیر

یعنی رسالہ مبارک کافہ

إِعْتِقَادُ الْأَحْبَابِ فِي الْجَمِيلِ  
وَالْمُصْطَفَى وَالْآلِ وَالْأَصْحَابِ

تصنیف لطیف

امام اہلست و جماعت و ملت و صاحب الحجة العاقرہ بمؤید ملت طاهرہ  
اعلیٰ حضرت مولانا الشاہ محمد رضا خاں صاحب قادری برکاتی سیرپوری  
قدس اللہ تعالیٰ سرہ و اناف علیہ ازاد

تسمیل و ترقیب

محمد غنی علی خاں قادری البرکاتی -

دارالعلوم ابن البرکات - حیدرآباد

بسم الله الرحمن الرحيم

نحمدہ و نصلی علی رسولہ الکریم

# مفتی اعظم سندھ خلیل العلماء مفتی محمد خلیل خاں برکاتی قدس سرہ العزیز

وادی مہران کی یہ بڑی خوش بختی ہے کہ ہر دور میں یہاں اکابر علماء و مشائخ اور بزرگان دین کی تشریف آوری رہی۔ اور ان میں سے اکثر کی آخری آرام گاہیں بھی یہیں آباد ہیں جن سے اہل عقیدت فیضانِ محبت لوتے عام نظر آتے ہیں۔ ان اکابرین میں حضرت لعل شہباز قلندر، حضرت عبداللہ شاہ عازی، حضرت عبداللہ شاہ اسماعیلی، حضرت بابا شاہ شفیق بخاری، حضرت بابا سلطان فرید المعروف مکتوب بابا، حضرت نوری شاہ جلالی، حضرت تقدس علی خان رضوی، حضرت مصباح الدین صدیقی، حضرت عبدالعظیم الاذہری اور حضرت مفتی اعظم سندھ خلیل العلماء مفتی محمد خلیل خاں قادری البرکاتی رحمۃ اللہ تعالیٰ علیہم اجمعین جیسی ذی علم، جلیل القدر بزرگ ہمتیاں مشہور و معروف ہیں، سندھ میں ان کی مقبولیت، اہل سندھ کی ان سے عقیدت و محبت کی روشن دلیل ہے۔

تاریخ سندھ کا مطالعہ کیا جائے تو پتہ چلتا ہے کہ خلافتِ راشدہ میں بعض صحابہ کرام رسول اللہ تعالیٰ علیہم بھی تبلیغِ اسلام کی غرض سے سندھ تشریف لائے

تھے۔۔۔۔۔ بعض مورخین نے حضرت آدم علیہ السلام کا سندھ تشریف لانا ذکر کیا ہے۔۔۔۔۔ ایک روایت کے مطابق ایک صحابی رسول ﷺ کا مزار انور سندھ میں کراچی سے ٹھٹھہ کے راستے میں ”گھارو“ کے قریب واقع ہے۔۔۔۔۔ ایک روایت کے مطابق چودھویں صدی ہجری کے عظیم عبقری حضرت امام احمد رضا محدث بریلوی کا بھی سندھ تشریف لانا ثابت ہے۔ راقم نے اپنے مقالے ”امام احمد رضا وادیٰ مہران میں“ ان بزرگوں کی سندھ تشریف آوری کا نہایت تفصیلی جائزہ پیش کیا ہے۔۔۔۔۔ فاتح سندھ حضرت محمد بن قاسم رحمۃ اللہ علیہ کی سندھ آمد اور ان کے کارناموں سے ایک زمانہ متعارف ہے۔۔۔۔۔

حضرت مفتی اعظم سندھ خلیل العلماء مفتی محمد خلیل خاں قادری البرکاتی رحمۃ اللہ علیہ قیام پاکستان کے دو سال بعد مارہرہ شریف سے ہجرت فرما کر میرپور خاص (سندھ) تشریف لے آئے۔ یہاں کچھ عرصہ قیام کے بعد کراچی منتقل ہوئے اور ایک سال بعد ہمیشہ ہمیشہ کیلئے حیدر آباد (سندھ) میں سکونت اختیار کر لی۔

حضرت مفتی اعظم سندھ نے حیدر آباد آتے ہی ”دارالعلوم احسن البرکات“ کی شکل میں ایک پودا لگایا جو کہ آپ کی زندگی ہی میں ماشاء اللہ ایک تناور درخت کی شکل اختیار کر گیا اور پھر اس کی شاخیں آپ کے تلامذہ کی صورت میں دور دور پہنچنے لگیں، اس کی چھاؤں گھنی سے گھنی ہوتی گئی اور ایک عالم اس درخت برکاتی کی ٹھنڈی ٹھنڈی چھاؤں سے فیضیاب ہوا اور آج بھی ہو رہا ہے۔

حضرت مفتی اعظم سندھ ۱۳۳۸ھ/۱۹۲۰ء میں علی گڑھ کی ریاست دادوں کے قصبہ ”کھیری“ میں پیدا ہوئے (۱)۔۔۔۔۔ ابھی عمر صرف چھ روز ہی تھی کہ والد ماجد کا انتقال ہو گیا (۲) اور یوں بچپن ہی میں سنت خیر البشر ﷺ کی سعادت نصیب ہوئی۔۔۔۔۔ والد ماجد کے بعد والدہ پھر جد امجد نے سائے میں رہے، ان کے بعد چچا نے سرپرستی فرمائی۔۔۔۔۔

آپ نے ابتدائی تعلیم مارہرہ شریف ہی میں حاصل کی۔۔۔۔۔ کچھ عرصہ ریاست





ہوئے جلوسوں کے آگے آگے چلتے تھے، کانگریس اور کانگریسیوں کا اپنی تقاریر میں بیش  
رد فرماتے اور یوں حصول پاکستان کی تحریک میں بھرپور حصہ لیتے۔۔۔۔۔ (۵)

زنانہ طالب علی میں جبکہ خاکسار تحریک زوروں پر تھی اور اس کا ہر سو چڑھا کیا  
جا رہا تھا، جگہ جگہ، شہر شہر اس تحریک کے کنبھنڈ اور اراکین گشت کر رہے  
تھے۔۔۔۔۔ اکابر علما اور اساطین دین و ملت کے خلاف خوب پروپیگنڈہ کیا جا رہا  
تھا۔۔۔۔۔ گمراہ کن لٹریچر کی بھرمار تھی۔۔۔۔۔ اس دور میں حضرت مفتی اعظم سندھ  
نے اس تحریک کے چوبیس نکات کی گرفت کی اور ان کے رد میں رسالہ ”خنجر آبدار بر  
فرقہ خاکسار“ تحریر فرما کر قوم کو خبردار کیا اور ان سے ہوشیار رہنے کی ہدایت کی

(۶)۔۔۔۔۔ جب یہ رسالہ آپ کے استاد حضرت علامہ امجد علی اعظمی رضوی رحمۃ  
اللہ علیہ نے ملاحظہ فرمایا تو بہت خوش ہوئے۔۔۔۔۔ اسی زمانے میں خاکسار تحریک کی  
جانب سے ان کا ایک نمائندہ حضرت صدر الشریعہ علامہ امجد علی اعظمی رضوی رحمۃ  
اللہ علیہ سے مناظرہ کرنے آیا تو انھوں نے فرمایا کہ میرا ایک شاگرد ہے پہلے آپ  
اس سے مناظرہ کریں، چنانچہ مفتی اعظم سندھ کو بلایا گیا۔۔۔۔۔ جب خاکسار  
تحریک کے نمائندہ نے حضرت مفتی اعظم سندھ کو (جو کہ اس وقت طالب علم تھے اور  
کم عمر بھی) دیکھا تو کہا کہ یہ بچہ کیا مناظرہ کرے گا۔ مگر جب سلسلہ کلام شروع ہوا تو  
اس نمائندے سے کوئی جواب نہ بن پڑا اور بالآخر لاجواب ہو کر شکست خوردہ واپس  
لوٹا۔۔۔۔۔ یہ تحریک مسلمانوں کو گمراہ کرنے اور تحریک پاکستان کو کمزور کرنے کا  
ایک حربہ تھی جس کا آپ نے بعد میں بھی ڈٹ کر مقابلہ کیا۔۔۔۔۔

حضرت مفتی اعظم سندھ سلسلہ تصوف میں بر صغیر پاک و ہند کے عظیم روحانی  
مرکز خانقاہ عالیہ قادریہ برکاتیہ کے مسند نشین تاج العلماء حضرت سید محمد میاں قادری  
برکاتی رحمۃ اللہ علیہ (م) ۲۳ جمادی الآخر ۱۳۷۵ھ / ۱۹۵۵ء (۸) سے ۱۸ ذی الحجہ  
۱۳۵۶ھ / ۱۹۳۸ء میں بیعت ہوئے۔۔۔۔۔ حضرت تاج العلماء کے وصال کے بعد  
آپ کے خلیفہ اجل اور جانشین رونق مارہرہ حضرت سید شاہ حسن میاں قادری برکاتی

مدظلہ العالی جو کہ آج بھی مسند رشد و ہدایت پر رونق افروز ہیں اور فیوض و برکات سے ایک عالم کو فیضیاب فرما رہے ہیں، نے حضرت تاج العلماء کے ایما پر ۳ شعبان المعظم ۱۳۷۵ھ / ۱۹۵۵ء میں خلافت سے نوازا (۹)۔۔۔۔۔ پھر ۱۳۸۲ھ میں شیخ الاسلام حضرت امام احمد رضا خاں محدث بریلوی (م۔ ۱۳۳۰ھ) رحمۃ اللہ علیہ کے فرزند اصغر مفتی اعظم ہند علامہ مصطفیٰ رضا خاں نوری رحمۃ اللہ علیہ (م۔ ۱۳۰۲ھ / ۱۹۸۱ء) (۱۰) نے بھی سلسلہ عالیہ قادریہ رضویہ نوریہ میں خلافت اور قرآن حکیم، احادیث نبویہ ﷺ اور جملہ اورواد و اذکار میں اجازت عطا فرمائی۔۔۔۔۔ (۱۱)

مدرسہ قمر الاسلام میرٹھ سے آپ حضرت تاج العلماء کے حکم پر مارہرو شریف کے مرکزی دارالافتاء میں خدمات انجام دینے حاضر ہوئے اور یہاں مدرسہ قاسم برکات میں درس و تدریس کے ساتھ ساتھ افتاء کی خدمات بھی انجام دیں (۱۲)۔۔۔۔۔ ۱۳۶۷ھ / ۱۹۴۸ء میں رشتہ ازدواجیت سے منسلک ہوئے۔۔۔۔۔ یہ زمانہ آزادی ہند اور قیام پاکستان کا زمانہ تھا، مسلمان بڑی تعداد میں نو آزاد مملکت پاکستان کی جانب ہجرت کر رہے تھے۔ آپ کا پورا خاندان بھی ہجرت کر گیا تھا۔ چنانچہ آپ نے بھی ہجرت کا ارادہ کیا۔ اور پھر ۱۳۷۰ھ / ۱۹۵۰ء میں بمعہ اہل خاندان ہجرت کر کے پاکستان تشریف لے آئے۔ کچھ عرصے میرپور خاص، تھپارکر اور کراچی میں قیام کیا۔ اور پھر ۱۹۵۲ء میں مستقل حیدر آباد (سندھ) کو مسکن بنا لیا۔ دوواں قیام کراچی میں جامع مسجد بھٹری کمار اور میں بھی خطابت کے فرائض انجام دیتے رہے۔۔۔۔۔ جب حضرت مفتی اعظم سندھ رحمۃ اللہ علیہ حیدر آباد (سندھ) تشریف لائے تو یہاں لوگوں میں دینی رجحان بہت کم پایا جاتا تھا، دینی مسائل بتانے اور سکھانے والے گنتی کے چند لوگ تھے، آپ نے تشریف لاتے ہی اس کمی کو شدت سے محسوس کیا اور آتے ہی بیک وقت تین محاذوں تدریس، تقریر اور تصنیف کے ذریعے سے اس خلا کو پر کرنے کی پوری سعی کی۔۔۔۔۔ اسباب علمین کے مشوروں اور تعاون سے اسی سال دہرہ العلوم احسن البرکات کی بنیاد رکھی۔ جہاں سے سینکڑوں تلامذہ فیضیاب ہوئے اور یوں



نہ صرف حیدر آباد بلکہ اس کے گرد و نواح اور اندورن سندھ آپ کے علم کی ضیاء  
 باریاں پھیلنے لگیں۔ لاڑکانہ، مورو، دادو، نوابشاہ، شہداد پور، بدین، ٹنڈوالہ یار، خیرپور  
 اور سندھ کے دیگر علاقوں کے علاوہ بلوچستان میں بھی آپ کے بکھرتے شاکر آج بھی  
 سلسلہ تبلیغ اور درس و تدریس میں مصروف ہیں۔ حضرت مفتی اعظم سندھ نہ صرف  
 حیدر آباد بلکہ اندورن سندھ دور دراز علاقوں میں وعظ و تقریر کے لیے تشریف لے  
 جاتے۔ آپ مختصر مگر مدلل اور پر اثر تقریر فرماتے جس سے سامعین پر ایک  
 خاص اثر ہوتا۔ آپ کے پر اثر اور اصلاحی سلسلہ تبلیغ کی بدولت نہ صرف یہ  
 کہ گمراہ مسلمانوں کی اصلاح ہوئی بلکہ تقریباً چھیانوے (۲۶) ہندو عیسائی، بہائی  
 اور دیگر غیر مسلموں نے اسلام کی دولت حاصل کی۔ (۳)

حضرت مفتی اعظم سندھ مفتی محمد غلیل خاں قادری برکاتی رحمۃ اللہ علیہ کو  
 تصنیف و تالیف کا شوق زمانہ طالب علمی ہی سے تھا، چنانچہ دوران تعلیم آپ نے  
 سو صفحات کا رسالہ ”خبر آبدار بر فرقہ خاکسار“ تحریر فرمایا۔ مرکزی دارالافتاء  
 خانقاہ عالیہ قادریہ برکاتیہ میں افتاء کی خدمات انجام دینے کے زمانے میں فتاویٰ نویسی  
 کے ساتھ ساتھ تصنیف و تالیف کا سلسلہ بھی جاری رہا اور پاکستان ہجرت کے بعد بھی  
 یہ سلسلہ جاری رہا۔ پاکستان ہجرت کرنے سے قبل آپ تقریباً گیارہ کتب تصنیف و  
 تراجم کر چکے تھے۔ آپ نے کل باون (۵۲) کتب تصنیف فرمائیں جن میں وہ  
 کتب بھی شامل ہیں جو آپ نے عربی و فارسی سے اردو میں منتقل کر کے اردو ادب میں  
 اضافہ کیا۔ ان میں سے تقریباً چالیس (۴۰) شائع ہو کر قبول عام حاصل کر  
 چکی ہیں۔

چنانچہ کتاب ”سنی بہشتی زیور“ کے تقریباً پچیس (۲۵) ایڈیشن پاک و ہند میں شائع  
 ہو چکے ہیں۔ اس کا افریقہ کے کسی فاضل نے انگریزی میں بھی ترجمہ کیا ہے جو کہ ”  
 افریقہ ہی سے شائع ہو چکا ہے (۴)۔ حال ہی میں ”سنی بہشتی زیور“ کا ہندی  
 زبان میں ترجمہ ہو کر ہندوستان سے شائع ہوا ہے اور ایک فاضل اس کا گجراتی ترجمہ

کر رہے ہیں۔ دوسری کتاب ”ہمارا اسلام“ کے فقیر کی معلومات کے مطابق تقریباً ۷۵ ایڈیشن برصغیر پاک و ہند اور دنیا کے دیگر خطوں سے شائع ہو چکے ہیں (۱۵) اس کا انگریزی، فرنچ، ڈچ، بنگلہ، ہندی اور گجراتی زبانوں میں ترجمہ شائع ہو چکا ہے نیز ساؤتھ افریقہ، مارشل اور ہندوستان کے بعض مدارس اور اسکولوں کے نصاب میں یہ کتاب شامل ہے۔ پاکستان کی طلبہ تنظیم انجمن طلباء اسلام (A.T.I.) کے تنظیمی کورس میں بھی یہ کتاب شامل ہے۔ اسی طرح کتاب ”ہماری نماز“ کے بھی کئی ایڈیشن شائع ہو چکے ہیں اس کا چھٹا ایڈیشن مطبوعہ ۱۹۸۵ء کراچی، راقم کی لائبریری میں بھی موجود ہے، اس کے بعد نہ کتنے ایڈیشن آئے ہوں۔

آپ نے اپنی زندگی میں کتنے فتاویٰ تحریر فرمائے اس کا احاطہ ممکن نہیں، البتہ تقریباً ساڑھے تین ہزار فتاویٰ کی نقول جلدوں میں آپ کے صاحب زادہ ابو حماد مفتی احمد میاں برکاتی مدظلہ کے پاس قلمی موجود ہے۔ ضرورت ہے کہ انھیں کوئی فاضل ترتیب دے اور یہ علمی خزانہ بھی شائع ہو کر عوام الناس تک پہنچ جائے۔ آپ نے آسان اور سہل انداز میں قرآن پاک کی تفسیر بھی فرمائی جو کہ غالباً سترہ (۱۷) پارے تک ہی مکمل ہو سکی اور پھر قدرت نے مہلت نہ دی۔ زندگی لمبی تو یہ کام ضرور پایہ تکمیل کو پہنچ جاتا۔ اس کے ساتھ ساتھ آپ کی حیات ہی میں حیدر آباد سندھ سے ”خلاۃ التفاسیر“ کے نام سے شائع ہو گئے تھے (۱۶)۔

حضرت علامہ مفتی محمد خلیل خاں برکاتی رحمۃ اللہ علیہ نہایت متقی پرہیزگار تھے۔ آپ خود بھی احکام شریعت کے پابند تھے اور اپنے طلبہ و متعلمین کو بھی سخت تہیہ فرماتے تھے۔ ایک مرتبہ حجام بال بٹانے آیا تو مدرسے میں پانی نہ تھا، حجام نے کہا ”میں مسجد سے پانی لے آتا ہوں۔“ فرمایا کہ نہیں، مسجد کا پانی مسجد ہی میں استعمال کرنا چاہیے، اس لیے تم مسجد سے پانی نہ لاؤ بلکہ کل آنا کل مدرسے میں پانی ہوگا۔ آپ نے ساری زندگی اللہ عزوجل و رسول ﷺ کی محبت و اطاعت میں گزاری۔ اکثر محافل نعت میں آپ آبدیدہ ہو جاتے اور بے اختیار گریہ

فرماتے — آپ مضطرب دل کے لیے نعتیہ اشعار بھی کہا کرتے تھے — آپ  
 کے اشعار عشق رسول ﷺ سے پر ہوا کرتے تھے —

یاد کوثر میں تڑپتے ہیں بلا نوش تیرے  
 ساقیا اب تو پلا دے مئے گلزار حرم

+++++

کچھ اونج بارگاہ مدینہ کسوں رقم  
 اے حور شاخ طوبی سے لانا ذرا قلم

+++++

آنکھیں نہیں بچے ہیں یہاں اہل دل کے دل  
 رکھیں قدم ادب سے سلاطین ذی حشم

+++++

سامنے کھولے ہوئے دو صفحہ رخسار ہیں  
 یوں تلاوت کر رہا ہے روئے قرآن حبیب

+++++

بخشا ہے گر زباں کو ذوق شراب تو نے  
 ساقی میں تیرے صدقے کوثر کی مہ پلا دے

+++++

حضرت مفتی اعظم سندھ کو حضرت شیخ الاسلام امام احمد رضا خاں فاضل بریلوی  
 رحمۃ اللہ علیہ سے نہایت والہانہ عقیدت و محبت تھی۔ آپ نے اپنے نعتیہ کلام میں  
 کلام رضا کو رہنما بنا کر اسی سے رہنمائی حاصل کی۔ آپ کا نعتیہ کلام ”جمال  
 خلیل“ کے نام سے موسوم حیدر آباد (سندھ) میں زیر طبع ہے۔ جب کہ آپ کے  
 پسندیدہ منتخب اشعار کا مجموعہ ”کرنیں“ کے نام سے طباعت کا منتظر ہے۔ آپ کا  
 ایک دیوان ہندوستان سے پاکستان ہجرت کے دوران کہیں گم ہو گیا تھا، جو کہ کافی

علاش کے باوجود نہ مل سکا۔

آپ کا قائم کردہ دارالعلوم احسن البرکات آج پاکستان میں ایک اہمیت کا حامل ہے۔ اس کی کئی شاخیں صوبہ سندھ میں پھیلی ہوئی ہیں، نیز اس مدرسے کے تحت ایک اشاعتی ادارہ ”مکتبہ قاسمیہ برکاتیہ“ بھی قائم ہے جو کہ اب تک بے شمار دینی و ملی کتب شائع کر چکا ہے اور اب بھی مصروف عمل ہے۔ حضرت مفتی اعظم سندھ رحمۃ اللہ علیہ گرچہ اٹھائیس رمضان المبارک ۱۴۰۵ھ / ۱۸ جون ۱۹۸۵ء کو وصال فرما گئے، لیکن خدمت دین کا جو مشن آپ لے کر چلے گئے، آپ کے وصال کے بعد بھی یہ مشن آپ کے فرزند دبند مفتی احمد میاں صاحب برکاتی مدظلہ العالی نے جاری و ساری رکھا ہوا ہے۔ بعد از وصال حضرت مفتی اعظم سندھ کو حیدرآباد سندھ کے مشہور قادری صوفی بزرگ حضرت سید سخی عبد الوہاب شاہ جیلانی رحمۃ اللہ علیہ کے مزار کے احاطے میں سپرد کر دیا گیا۔

چشم ظاہر سے گرچہ چھپ گیا یہ آفتاب  
حشر تک ہوتا رہے گا ذرہ ذرہ فیضیاب

\*\*\*\*\*

فیض پائے گا زمانہ اب مزار پاک سے  
نور پائیں گے ستارے اس زمیں کی خاک سے

\*\*\*\*\*

۱۹ ربیع الثانی ۱۴۱۳ھ

۷ اکتوبر ۱۹۹۳ء

ار: احقر اقبال احمد اختر قادری غفرلہ

مصطفیٰ کالونی ۵۰/۳۱۷-L

مکمل احمد رضا، نارتھ کراچی۔ ۷۵۸۵۰



## حوالات

- (۱) ----- احمد میاں برکاتی، مفتی اعظم سندھ (مطبوعہ) صفحہ ۳
- (۲) ----- ایضاً، صفحہ ۳
- (۳) ----- ماہنامہ عقیدت حیدر آباد (سندھ) شمارہ جون ۱۹۸۸ء، صفحہ ۱۴
- (۴) ----- محمد ظلیل خاں برکاتی، مفتی، سنی ہشتی زیور، مطبوعہ لاہور ۱۹۸۰ء، صفحہ ۲۲
- (۵) ----- یادداشت مفتی محمد ظلیل خاں برکاتی (ٹیلی)
- (۶) ----- ماہنامہ ترجمان اہلسنت، کراچی، شمارہ فروری ۱۹۷۷ء
- (۷) ----- ایضاً
- (۸) ----- محمد میاں قادری، سید، خاندان برکات، مطبوعہ لکھنؤ، صفحہ ۵۵
- (۹) ----- احمد میاں برکاتی، مفتی، سوانح محمد میاں قادری، بشمول اصح التواریخ، مطبوعہ ۱۹۸۸ء
- صفحہ ۱۳
- (۱۰) ----- اقبال احمد اختر القادری، تجلیات نوری، مطبوعہ کراچی
- (۱۱) ----- محمد ظلیل برکاتی، مفتی، سنی ہشتی زیور، مطبوعہ لاہور، صفحہ ۲۳
- (۱۲) ----- یادداشت مفتی محمد ظلیل خاں برکاتی (ٹیلی)
- (۱۳) ----- ایضاً
- (۱۴) ----- (الف) ماہنامہ عقیدت، حیدر آباد (سندھ) شمارہ جون ۱۹۸۸ء، صفحہ ۲۷
- (ب) مکتوب مفتی احمد میاں برکاتی، بنام راقم الحروف، محررہ حیدر آباد (سندھ)
- (۱۵) ----- (الف) ماہنامہ عقیدت، حیدر آباد (سندھ) شمارہ جولائی ۱۹۸۵ء، صفحہ ۹
- (ب) مکتوب مفتی احمد میاں برکاتی، بنام راقم الحروف، محررہ حیدر آباد (سندھ)
- (۱۶) ----- مکتوب مفتی احمد میاں برکاتی، بنام راقم الحروف، محررہ ۲۲ ستمبر ۱۹۹۲ء حیدر آباد
- (سندھ)

